

## ПОКАНА

### Работилница: Јавни веб-сајтови достапни за сите

**Датум:** 24 март 2026

**Време:** 9:30-11:30 часот

**Место:** [Амфитеатар](#) на Факултетот за информатички науки и компјутерско инженерство (ФИНКИ), Скопје

**Јазик:** Англиски

#### За работилницата

Веб-сајтовите на институциите од јавниот сектор често претставуваат прва точка на контакт помеѓу граѓаните и јавните услуги. Сепак, значителен број граѓани – особено постарите лица, лицата со попреченост и корисниците со ограничени дигитални вештини – сè уште се соочуваат со потешкотии при користење на овие дигитални услуги.

Во таа насока, проектот [WebEmpower](#) ги поканува **администраторите на веб-сајтови во јавниот сектор** на интерактивна работилница на која ќе се истражи како едноставни подобрувања во дигиталната пристапност можат значително да ја подобрат употребливоста на јавните услуги за сите граѓани.

Оваа работилница е дел од серија од три тематски работилници посветени на различни аспекти на дигиталната пристапност, насочени кон јавниот сектор, ИКТ професионалците и корисниците со попреченост.

#### Цели

Целта на работилницата е да се покаже како **едноставни и практични подобрувања во веб-пристапноста** можат значително да придонесат кон појасни, поупотребливи и поинклузивни дигитални јавни услуги.

За учество на работилницата **не е потребно претходно познавање од областа на веб-пристапноста.**

Во текот на работилницата учесниците ќе имаат можност да:

- се запознаат со значењето и актуелноста на дигиталната пристапност како сè поважен европски стандард;

- разберат на кој начин пристапноста придонесува за подобра употребливост, транспарентност и доверба на граѓаните во јавните услуги;
- се информираат за најчестите бариери за пристапност присутни на веб-сајтовите;
- добијат практични насоки за чекорите што можат да ги преземат за подобрување на пристапноста на своите дигитални услуги.

На работилницата ќе бидат претставени и првични согледувања од анализите на пристапност на избрани веб-сајтови од јавниот сектор во Северна Македонија, спроведени во рамките на проектот WebEmpower.

## Предавачи

- **Antun Smerdel** – експерт за дигитална пристапност со оштетен вид од Словенија и долгогодишен аналитичар за пристапност. Како корисник на асистивни технологии (читачи на екран и Брајови дисплеи), тој ќе сподели практични искуства за тоа како дигиталните услуги се доживуваат од перспектива на лица со оштетен вид.
- **Maša Malovrh** – експерт за дигитална пристапност и раководител на секторот за пристапност во организацијата Beletrina (партнер на проектот од Словенија), со повеќе од десет години искуство во евалуација на пристапност, истражување и обуки во рамките на меѓународни проекти.

## Организатор

Работилницата се организира во рамките на проектот WebEmpower, кој го спроведува Факултетот за информатички науки и компјутерско инженерство (**ФИНКИ**) при Универзитетот „Св. Кирил и Методиј“ во Скопје, со финансиска поддршка од Центарот за меѓународна соработка и развој (**CMSR**) на Република Словенија и програмата **Slovenia Aid & Partners**, и со официјална поддршка од Министерството за дигитална трансформација на Република Северна Македонија.

## Регистрација

Ве молиме да го **потврдите вашето учество** со пополнување на следниот [формулар за регистрација](#). Во формуларот можете да наведете доколку имате посебни потреби поврзани со пристапноста.

Учесниците на работилницата се поканети да присуствуваат и на **меѓународната кружна маса „Дигитална пристапност и инклузивен дигитален развој во Северна Македонија“**, која ќе се одржи на **25 март 2026 година во 11:00 часот во Големиот**

**амфитеатар на ФИНКИ**, каде ќе бидат презентирани клучни согледувања од работилниците и ќе се отвори поширока дискусија со претставници на институции и меѓународни експерти.

Ве охрабруваме оваа покана да ја проследите и до други лица во вашата институција или организација кои се поврзани со управувањето, развојот или одржувањето на веб-страниците, како и до сите заинтересирани страни за кои учеството на оваа работилница може да придонесе кон подигнување на свеста и унапредување на дигиталната инклузија на веб-страниците во јавниот сектор.

Со почит,

Тимот на WebEmpower

Факултет за информатички науки и компјутерско инженерство

Универзитет Св. Кирил и Методиј во Скопје

[www.webempower.finki.net](http://www.webempower.finki.net)

webempower@finki.ukim.mk